

நீங்கள் முன்பை விட அதிகமாக இஸ்லாத்தின் போதனைகளைக் கற்றுக் கொண்டு நாங்கள் முஸ்லிம்கள் ஆவோம். நாங்கள் இஸ்லாத்தின் போதனைகளின்படி செயல்படுகின்றோம். நாங்கள் ஹஸ்ரத் நபி (ஸல்) அவர்களை காத்தமுன்னபிய்யீன் என நம்புகிறோம். மேலும் ஹஸ்ரத் நபி (ஸல்) அவர்களின் முன்னறிவிப்பிற்கேற்பவே தோன்றியுள்ள வாக்களிக்கப்பட்ட மஸீஹை அன்னாரின் அடிமையாகவும், உம்மத்தி நபியாகவும் ஏற்றுக் கொண்டுள்ளோம் என்று நீங்கள் உங்கள் நண்பர்களிடம் கூறுங்கள்.

ஒவ்வோர் அஹ்மதி குழந்தைகள், பிள்ளைகள் மற்றும் இளைஞர்கள் இஸ்லாத்தின் உண்மையான போதனைகளை முழுமையாக அறிந்து கொள்வது அவர்களின் கடமையாகும். எந்த போதனையை இக்காலத்தில், காலத்தின் இமாம் விவரித்துக் கூறியுள்ளார்களோ அதனை அறிந்து கொள்ளுங்கள். மேலும் எந்த அடித்தளத்தில் அஹ்மதிய்யத் நிலைபெற்றுள்ளதோ அதனை அறிந்து கொள்ளுங்கள்.

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்

(அய்யதஹு'ல்லாஹு'த்தஆலா பின்ஸரிஹில் அஸீஸ்- அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)

அவர்கள் பைத்துல் ஃபுதுரஹ் பள்ளிவாயிலில் 29.04.2016 அன்று ஆற்றிய ஜுமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

ஹஸ்ரத் மஸீஹ் மவ்லுது (அலை) அவர்கள் தன்னை நபி என்று கூறினாலும், நாம் அன்னாரை நபி என ஏற்றுக் கொண்டாலும், நாம் கத்மே நுபுவ்வத்தை மறுக்கின்றோம் என்று ஹஸ்ரத் மஸீஹ் மவ்லுது (அலை) அவர்கள் மீதும் அன்னாரை ஏற்றுக் கொண்ட நம் மீதும் தொடர்ந்து குற்றம் சுமத்துகின்றனர். ஹஸ்ரத் மஸீஹ் மவ்லுது (அலை) அவர்கள் நபித்துவ வாதம் செய்து ஜமாஅத்தை நிறுவியது முதல் எதிரிகள் நம் மீது இந்த குற்றச்சாட்டைச் சுமத்தி வருகின்றனர். ஆனால், உண்மை என்னவென்றால், அனைவரும் அறிந்தது போன்று இது முற்றிலும் பொய்யான குற்றச்சாட்டாகும். ஹஸ்ரத் மஸீஹ் மவ்லுது (அலை) அவர்களின் போதனைகளுக்கேற்பவே நாம் மற்ற எல்லா முஸ்லிம் பிரிவுகளை விடவும், மற்ற முஸ்லிம்களை விடவும் மிக அதிகமாக கத்மே நுபுவ்வத்தின் மீது நம்பிக்கை கொண்டுள்ளோம். மேலும், நாம் நமது உள்ளங்களை ஹஸ்ரத் நபி (ஸல்) அவர்களின் மீதான அன்பினால் நிரப்பக் கூடியவர்களாகத் திகழ்கின்றோம். மேலும், அன்னார் கொண்டு வந்த மார்க்கத்தை மற்ற எல்லா பிரிவுகளை விடவும் உலகில் அதிகமாக பரப்பக் கூடியவர்களாவோம். ஹஸ்ரத் மஸீஹ் மவ்லுது (அலை) அவர்களின் போதனைகளின் விளைவாக ஹஸ்ரத் நபி (ஸல்) அவர்களின் உயர் தகுதியை அல்லாஹ்வின் அருளால் அஹ்மதிகள் எந்த அளவிற்கு புரிந்துள்ளார்களோ அதில் இலட்சத்தில் ஒரு பங்கைக் கூட அஹ்மதி அல்லாத முஸ்லிம்கள் புரிந்து கொள்ளவில்லை.

எவ்வாறிருப்பினும், கத்மே நுபுவ்வத்தை அடிப்படையாகக் கொண்டு மற்ற முஸ்லிம்கள் தொடர்ந்து அஹ்மதிகளை எதிர்த்து வருகின்றனர். எவ்வாறிருப்பினும், அத்துடன் அஹ்மதிகள் முஸ்லிம்கள் அல்லர் என்பதில் அவர்கள் பிடிவாதமாக நிலைநின்றனர். அதனை பள்ளிவாயில்களில் வெளிப்படையாக அறிவிப்பு செய்கின்றனர். கலிமா கூட சரியாகத் தெரியாத மற்றும் கத்மே நுபுவ்வத் என்றால் என்ன? என்பது கூட தெரியாத முஸ்லிம் பிள்ளைகள் பள்ளிக்கூடங்களில் அஹ்மதி பிள்ளைகளைப் பார்த்து அஹ்மதிகளாகிய நீங்கள் முஸ்லிம்கள் இல்லை என்று கூறுகின்றனர். சில அஹ்மதி சிறுவர்களும், சிறுமியர்களும் எங்களுடன் இவ்வாறு நடந்து கொள்கின்றனர் என்று எனக்கு கடந்த நாட்களில் கடிதம் எழுதினர். நான் அவர்களுக்கு இதனையே கூறுவேன். நீங்கள் முன்பை விட அதிகமாக இஸ்லாத்தின் போதனைகளைக் கற்றுக் கொண்டு நாங்கள் முஸ்லிம்கள் ஆவோம். நாங்கள் இஸ்லாத்தின் போதனைகளின்படி செயல்படுகின்றோம். நாங்கள் ஹஸ்ரத் நபி (ஸல்) அவர்களை காத்தமுன்னபிய்யீன் என நம்புகிறோம். மேலும் ஹஸ்ரத் நபி (ஸல்) அவர்களின் முன்னறிவிப்பிற்கேற்பவே தோன்றியுள்ள வாக்களிக்கப்பட்ட மஸீஹை அன்னாரின் அடிமையாகவும், உம்மத்தி நபியாகவும் ஏற்றுக் கொண்டுள்ளோம் என்று நீங்கள் உங்கள் நண்பர்களிடம் கூறுங்கள்.

ஒவ்வோர் அஹ்மதி குழந்தைகள், பிள்ளைகள் மற்றும் இளைஞர்கள் இஸ்லாத்தின் உண்மையான போதனைகளை முழுமையாக அறிந்து கொள்வது அவர்களின் கடமையாகும். எந்த போதனையை இக்காலத்தில், காலத்தின் இமாம் விவரித்துக் கூறியுள்ளார்களோ அதனை அறிந்து கொள்ளுங்கள். மேலும் எந்த அடித்தளத்தில் அஹ்மதிய்யத் நிலைபெற்றுள்ளதோ அதனை அறிந்து கொள்ளுங்கள். ஹஸ்ரத் நபி (ஸல்) அவர்கள் அல்லாஹ்வின் இறுதி ஷஃ அத் தூதர் ஆவார்கள். ஷஃ அத் அடிப்படையில் அன்னாரோடு நுபுவ்வத் முற்றுப் பெற்று விட்டது. அதாவது, இனி எந்தவொரு புதிய ஷஃ அத்தும் வர முடியாது. மேலும், அதேபோன்று ஹஸ்ரத் மஸீஹ் மவ்லுது (அலை) அவர்கள், ஹஸ்ரத் நபி (ஸல்) அவர்களின் அடிமைத்துவத்தில் தோன்றியுள்ள உம்மத்தி நபி ஆவார்கள். ஹஸ்ரத் மஸீஹ் மவ்லுது (அலை) அவர்கள் புதிதாக எந்தவொரு ஷஃ அத்தையும் கொண்டு வரவில்லை. ஹஸ்ரத் நபி (ஸல்) அவர்களின் ஷஃ அத்தை உலகில் பரப்ப அன்னார் தோன்றினார்கள். எவ்வாறிருப்பினும், நாம் எப்போதும் அல்லாஹ்வின் நடைமுறையைக் கண்டு வந்துள்ளோம். எப்போதெல்லாம் எதிர்ப்புகள் அதிகமானதோ அப்போதெல்லாம் எதிர்ப்புகள் ஜமாஅத்திற்கு உரமாகப் பயன்பட்டுள்ளது. எனவே, அதுபற்றி நமக்கு எந்த அச்சமும் இருந்ததில்லை. தற்போதும் இல்லை. இனியும் ஒருபோதும் அதைப் பற்றிய அச்சமும் இருக்கக் கூடாது. தற்போதைய இந்த எதிர்ப்பின் விளைவாகக் கூட இங்கு ஊடகங்கள் மூலமாக மிகப் பரந்த அளவில் ஜமாஅத்தின் அறிமுகம் இங்கு ஏற்பட்டுள்ளது. அநேகமாக இதற்கு முன் ஒரு குறுகிய காலத்தில் அந்த அளவு நடக்காமல் இருந்திருக்கலாம். இங்கு இந்த நாட்டிலும் மிக அதிக கவனம் ஏற்பட்டுள்ளது.

அடுத்து, நமது சில அஹ்மதி இளைஞர்கள் மார்க்கத்தில் ஆர்வமில்லாமல் இருந்தனர். ஜமாஅத்தோடு அவர்களுக்கு அதிக தொடர்பில்லாமல் இருந்தது. பெருநாள் அன்று மட்டுமே வந்து சென்றனர் அல்லது மிகத் தொலைவில் இருந்ததால் தொடர்பில்லாமல் இருந்தனர். ஆனால் ஊடகங்களின் மூலம் நாம் ஹஸ்ரத் மஸ்ஹ் மவ்லுது (அலை) அவர்களை நபி என்று நம்புகின்றோம். ஆனால், ஹஸ்ரத் நபி (ஸல்) அவர்களைப் பின்பற்றிய நபியாக ஏற்றுக் கொண்டுள்ளோம் என்பதையும் அவர்கள் புரிந்து கொண்டனர். ஹஸ்ரத் மஸ்ஹ் மவ்லுது (அலை) அவர்கள் ஹஸ்ரத் நபி (ஸல்) அவர்களின் அடிமைத்துவத்திற்குரிய உரிமைகளை எவ்வாறு செலுத்தினார்கள்? மேலும் ஹஸ்ரத் நபி (ஸல்) அவர்கள் காத்தமுன்னபிய்யீன் என்பதற்குரிய அந்தஸ்தை அன்னார் எவ்வாறு நிலைநாட்டினார்கள்? மேலும் அது தொடர்பாக நமக்கு அன்னார் என்ன வழிகாட்டியுள்ளார்கள்? என்பது பற்றிய ஹஸ்ரத் மஸ்ஹ் மவ்லுது (அலை) அவர்களின் சில மேற்கோள்களை நான் எடுத்து வைக்கின்றேன்.

ஹஸ்ரத் மஸ்ஹ் மவ்லுது (அலை) அவர்கள் கூறுகின்றார்கள்: நன்றாக நினைவில் கொள்ளுங்கள். எதுவரை ஒருவர் ஹஸ்ரத் நபி (ஸல்) அவர்களை காத்தமுன்னபிய்யீன் என நம்பிக்கை கொள்ள மாட்டாரோ அதுவரை அவர் முஸ்லிமாகவும் முடியாது. ஹஸ்ரத் மஸ்ஹ் மவ்லுது (அலை) அவர்களைப் பின்பற்றக்கூடியவராக ஆகவும் முடியாது.

ஹஸ்ரத் மஸ்ஹ் மவ்லுது (அலை) அவர்கள் கூறுகின்றார்கள்: எந்த விஷயத்திற்காக தமது உள்ளத்தில் அல்லாஹ் உத்வேகத்தை வழங்கியுள்ளானோ அது என்னவென்றால், ஹஸ்ரத் ரஸூல் (ஸல்) அவர்களின் நபித்துவத்தை நிலைபெறச் செய்ய வேண்டும் என்பது மட்டுமேயாகும். அதனை முழு மனித சமுதாயத்திற்காக இறைவன் நிலைநாட்டியுள்ளான். மேலும், இந்த மக்கள் தமது பித்அத்துகள் மூலம் உருவாக்கியுள்ள அனைத்து பொய் நபித்துவத்தையும் தூள் தூளாக்க வேண்டும் என்பதே எமது நோக்கமாகும். இந்த மக்கள் புதிய புதிய பித்அத்துகளை உருவாக்கி ஹஸ்ரத் நபிகள் நாயகம் (ஸல்) அவர்களின் போதனைகளிலிருந்து விலகி நிற்கின்றனர். உண்மையில் இவர்களே நபித்துவத்தின் முத்திரையை உடைக்கக் கூடியவர்கள் ஆவர். இந்த பீர்மார்கள் உருவாக்கியுள்ள அனைத்து வழிமுறைகளை வெளிப்படையாக ஆய்வு செய்து பாருங்கள். நாம் கத்மே நுபுவ்வத்தின் மீது நம்பிக்கை கொண்டுள்ளோமா? அல்லது அவர்களா? என பாருங்கள். வெறும் வாயளவில் மட்டும் காத்தமுன்னபிய்யீன் என்று கூறிக் கொண்ட மன இச்சைகளுக்கேற்ப செயல்பட்டு தமக்கென புதிய ஷரீஅத்தை உருவாக்கிக் கொள்வதா கத்மே நுபுவ்வத்தின் உண்மை நிலை? இதுவா இறை விருப்பம்?

சில முஸ்லிம் பிரிவுகள் பக்தாதி தொழுகைகளை, மஅகூஸ் தொழுகைகள் என்ற வழிமுறைகளை உருவாக்கிக் கொண்டுள்ளனர். திருக்குர்ஆனிலோ ஹஸ்ரத் நபி (ஸல்) அவர்களின் செயல்களிலோ இதற்கு ஆதாரம் உள்ளதா? அதேபோன்று யா ஷேக் அப்துல் காதிர் ஜெய்லானி ஷய்உன்லில்லாஹ்! என்று அழைப்பதற்கு திருக்குர்ஆனில் ஆதாரம் உள்ளதா? ஹஸ்ரத் நபி (ஸல்) அவர்கள் காலத்தில் ஷேக் அப்துல் காதிர் ஜெய்லானி அவர்கள் பிறக்கக் கூட இல்லையே? அவ்வாறிருக்க இதனை யார் கற்றுத் தந்தது? வெட்கப்படுங்கள்! இஸ்லாமிய மார்க்கச் சட்டங்களைப் பின்பற்றுவதன் அழகு இதுதானா? நீங்களே முடிவு செய்து கொள்ளுங்கள். நீங்கள் இதுபோன்ற கொள்கைகளை ஏற்றுக் கொண்டு இதுபோன்ற செயல்களைச் செய்து விட்டு நான் காத்தமுன்னபிய்யீன் என்பதன் முத்திரையை உடைத்து விட்டேன் என என்னை குற்றம் சாட்ட உங்களுக்கு தகுதி உள்ளதா?

அசல் விஷயம் என்னவென்றால், நீங்கள் உங்களின் பள்ளிவாயில்களில் பித்அத்துகளை அஹ்மதிக்காமல் இருந்திருந்தால் மேலும் காத்தமுன்னபிய்யீன் என்பதில் உண்மையான உள்ளத்துடன் நம்பிக்கை கொண்டு, ஹஸ்ரத் நபி (ஸல்) அவர்களின் முன்மாதிரியை முழுமையாகப் பின்பற்றியிருந்தால் பின்னர் எனது வருகைக்கு என்ன அவசியம் இருந்திருக்கும்? உங்களுடைய இந்த புதிய பித்அத்துகளின் காரணமாகவே அல்லாஹ்வின் தன்மானம் வெளிப்பட்டது. அவன் ஹஸ்ரத் நபி (ஸல்) அவர்களின் அடிச்சுவட்டில் ஒருவர் தோன்றி இந்த பொய் நபித்துவத்தின் சிலைகளை அழித்து விட விரும்பினான். எனவே, இறைவன் என்னை இந்தப் பணிகளுக்காகவே அனுப்பியுள்ளான்.

ஹஸ்ரத் மஸ்ஹ் மவ்லுது (அலை) அவர்கள் கூறுகின்றார்கள்: பீர்மார்கள் உருவாக்கியுள்ள கபர்களுக்குச் சென்று ஸஜ்தா செய்வது அல்லது அவர்களின் இடங்களை வலம் வருவது போன்றவைபெல்லாம் மிக அசாதாரண விஷயமாகும். சுருக்கமாக, ஹஸ்ரத் நபி (ஸல்) அவர்களின் உயர் தகுதி மற்றும் கண்ணியத்தை உலகில் மீண்டும் நிலைநாட்டவே இறைவன் இந்த ஜமாஅத்தை நிறுவிருக்கிறான்.

ஒரு மனிதர் நேசத்திற்குரியவராக உள்ளார். ஆனால் அவரைப் போன்று இன்னும் ஆயிரம் பேர் இருந்து அவர்களோடு நீங்கள் நேசம் கொள்ள ஆரம்பித்து விட்டால் அவர் மீதான நேசத்திற்கு என்ன சிறப்பம்சம் உள்ளது? உங்களுக்கு ஒருவர் மீது அன்பு உள்ளது. அவருக்கு நிகரான ஆயிரம் பேர் பிறந்து விட்டால் எவர் மீது உங்களுக்கு அன்பு உள்ளதோ அவர் மீதான அன்பிற்கு என்ன முக்கியத்துவம் இருக்க முடியும்? இவர்கள் வாதம் செய்வது போன்று இவர்களுக்கு ஹஸ்ரத் நபி (ஸல்) அவர்கள் மீது அன்பும், பற்றும் இருக்கும் என்றால் ஆயிரக்கணக்கான கபர்களை ஏன் இவர்கள் உருவாக்கி வைத்துள்ளார்கள்? இவர்கள் மதினாவிற்குச் செல்கின்றனர். ஆனால், அஜ்மீர் மற்றும் ஏனைய கபர் வணக்கஸ்தலங்களுக்கும் செல்கின்றனர். அங்கு செல்லும் போது வெறும் தலையுடனும் வெறும் காலுடனும் செல்கின்றனர். பாக்பத்தனின் சன்னல்களைக் கடந்து செல்வதே இரட்சிப்பிற்குப் போதுமானதாகக் கருதுகின்றனர்.

சிலர் கொடிகளை நடட்டி வைத்துள்ளனர். வேறு சிலரோ வேறு வழிமுறைகளை உருவாக்கி வைத்துள்ளனர். இந்த மக்களின் திருவிழாக்களையும் கூட்டங்களையும் கண்டு ஒரு உண்மையான முஸ்லிம்களின் உள்ளம் நடுங்கி விடுகின்றது. இவர்கள் என்ன உருவாக்கி வைத்துள்ளார்கள்? என அச்சம் ஏற்படுகிறது. இறைவனுக்கு இஸ்லாத்தின் மீதான தன்மானம் இல்லாமல் இருந்திருந்தால் இன்ன தீன இன்தல்லாஹி இஸ்லாம் – நிச்சயமாக அல்லாஹ்வின் பார்வையில் இஸ்லாமே மார்க்கமாகும் என்ற

கூற்று இறை கூற்றாக இல்லாமல் இருந்திருந்தால் மேலும் நாமே இதனை இறக்கினோம். மேலும் நாமே அதனைப் பாதுகாப்போம் என்று இறைவன் கூறாமல் இருந்திருந்தால், நிச்சயமாக இன்று இஸ்லாம் அழிவிற்குள்ளாகி இருக்கும். ஆனால், அல்லாஹ்வின் தன்மானம் பொங்கி எழுந்தது. அவனது அருள் மற்றும் பாதுகாப்பிற்கான வாக்குறுதியின் தேட்டம் உலகில் மீண்டும் ரஸூல் (ஸல்) அவர்களின் நிழலை அனுப்ப வேண்டியதிருந்தது. மேலும் இக்காலத்தில் ஹஸ்ரத் நபி (ஸல்) அவர்களின் நபித்துவத்தை புத்தம் புதிதாக உயிரூட்டிக் காட்ட வேண்டும் என அல்லாஹ் நாடினான். எனவே, அவன் இந்த ஜமாஅத்தை நிறுவினான். மேலும் என்னை நபியாகவும், மஹ்தியாகவும் அவன் அனுப்பினான்.

அடுத்து, அன்னார் வாக்களிக்கப்பட்ட மஸீஹினி வருகையின் அசல் நோக்கத்தை எடுத்துரைத்தவாறு அன்னார் ஓரிடத்தில் கூறுகின்றார்கள்: ஹஸ்ரத் நபி (ஸல்) அவர்களின் கம்பீரத்தை உலகில் வெளிப்படுத்துவதே எமது வருகையின் அசல் நோக்கமாகும். மேலும் அன்னாரின் மகத்துவத்தை நிலைநாட்ட வேண்டும் என்பதும் ஆகும். நமது பெயர் குறிப்பிடுவது என்பது இரண்டாம் பட்சமானதாகும். ஹஸ்ரத் நபி (ஸல்) அவர்கள் அருள் செய்யக்கூடியவர்கள் மற்றும் அன்னார் பயனளிக்கக் கூடியவர்கள் ஆவர். ஆக, இந்த அருள் மற்றும் பயனின் விளைவாகவே எனது பெயர் நினைவு கூறப்படுகிறது. இது ஹஸ்ரத் நபி (ஸல்) அவர்களின் அருளேயாகும். அந்த அருள் தான் ஹஸ்ரத் மஸீஹ் மவ்லூது (அலை) அவர்களுக்கு இந்த அந்தஸ்தை வழங்கியுள்ளது. எனவே, ஹஸ்ரத் நபி (ஸல்) அவர்களின் அருளின் வட்டத்தில் ஹஸ்ரத் மஸீஹ் மவ்லூது (அலை) அவர்கள் தன்னை ஆக்கிக் கொண்டார்கள். அதன் விளைவாக அன்னாரின் உண்மைப் பேரன்பரின் பெயரும் நினைவு கூறப்படுகிறது.

அடுத்து தமது வருகையின் நோக்கத்தை விவரித்தவாறு ஹஸ்ரத் மஸீஹ் மவ்லூது (அலை) அவர்கள் கூறுகின்றார்கள்: முஸ்லிம்களிடம் ஆயிரம் ஆண்டுகளில் நிலவிய இருளின் காரணமாக புது விஷயங்களும், பித்தத்துகளும் நுழைந்தன.

ஹஸ்ரத் மஸீஹ் மவ்லூது (அலை) அவர்கள் கூறுகின்றார்கள்: இறைவன் புறமிருந்து வரக்கூடியவர்கள் தீய விஷயம் எதுவும் கூறுவதில்லை. இறைவனை மட்டுமே வணங்குங்கள். படைப்பினங்களுக்கு நன்மை செய்யுங்கள். தொழுகையை நிறைவேற்றுங்கள் என்று மட்டுமே அவர்கள் கூறுவர். மேலும் மார்க்கத்தில் ஏற்பட்ட கேடுகளை அவர்கள் அகற்றுக்கின்றனர். எனவே, நான் தற்போது இந்தக் கேடுகளை அகற்றுவதற்காகவே வந்துள்ளேன். இருளுக்குரிய காலகட்டத்தில் முஸ்லிம்களிடம் ஏற்பட்டுள்ள தவறுகளைக் களைய நான் அனுப்பப்பட்டுள்ளேன். மாபெரும் தவறு என்னவென்றால், இறைவனுடைய கம்பீரத்தையும் கண்ணியத்தையும் மண்ணோடு மண்ணாக்கி விட்டனர். ஒருபுறம் இயேசு உயிருடன் இருக்கிறார். ஆனால் உங்களுடைய நபி (ஸல்) அவர்கள் உயிருடன் இல்லை என கிறித்தவர்கள் கூறுகின்றனர். அவர்கள் இதன் மூலம் ஹஸ்ரத் ஈஸாவை இறைவனாகவும், இறை மகனாகவும் ஆக்குகின்றனர். அவர்களைப் பொறுத்தவரை இயேசு 2000 ஆண்டுகளாக உயிருடன் இருந்து வருகிறார். காலத்தின் தாக்கம் அவர் மீது எவ்வகையிலும் ஏற்படவில்லை. மற்றொரு பக்கம் ஈஸா (அலை) அவர்கள் வானத்திற்கு உயிருடன் சென்று விட்டார். இரண்டாயிரம் ஆண்டுகளாக இதுவரை அவர் உயிருடன் இருக்கிறார். ஹஸ்ரத் நபி (ஸல்) அவர்களோ மரணித்து விட்டார்கள் என முஸ்லிம்கள் அக்கருத்தினை ஒப்புக் கொண்டு விட்டனர்.

நான் ஒரு முஸ்லிம் மல்லவியின் வாயிலிருந்து ஹஸ்ரத் நபி (ஸல்) அவர்கள் மரணித்து விட்டார்கள் எனக் கூறுவதைக் கேட்கும் போது நான் உண்மையாகவே கூறுகிறேன். எனது உள்ளம் நடுநடுங்கி விடுகிறது. உயிருள்ள நபியை மரணித்தவராக ஆக்கி விட்டனர். இதை விட இஸ்லாத்திற்கு அவமானம், வேறென்ன இருக்க முடியும்? ஆனால் இது உண்மையில் முஸ்லிம்களின் தவறாகும். அவர்கள் திருக்குர்ஆனின் தெளிவான கூற்றிற்கு எதிராக புதிதாக ஒரு விஷயத்தை உருவாக்கிக் கொண்டனர். திருக்குர்ஆனின் மஸீஹின் மரணம் பற்றி விரிவாகக் கூறப்பட்டுள்ளது. உண்மையில் இந்த தவறுகளை அகற்றுக்கின்ற பொறுப்பு என்னிடமே ஒப்படைக்கப்பட்டுள்ளது. ஏனென்றால், இறைவன் எனக்கு ஹகம் எனப் பெயரிட்டுள்ளான். இப்போது எவர் தீர்ப்பு வழங்கி விடுவாரோ அவரே அந்த தவறை அகற்றுவார். உலகம் அவரை ஒப்புக் கொள்ளவில்லை. ஆனால், இறைவன் அவரை ஒப்புக் கொள்வான். வலுவான தாக்குதல்கள் மூலம் அவரின் உண்மையை வெளிப்படுத்தி விடுவான்.

திருக்குர்ஆனின் தெளிவான தீர்ப்பு கூறி விட்டது. இறுதி கலீஃபா வாக்களிக்கப்பட்ட மஸீஹாக இருப்பார். அவர் வந்து விட்டார். இப்போதும் இருள் நிறைந்த காலத்தில் உருவான தவறான கொள்கைகளில் ஒருவர் பிடிவாதமாக இருந்தால் அவர் தமக்குத்தாமே நஷ்டம் விளைவித்துக் கொள்வதோடு மட்டுமல்லாமல் இஸ்லாத்திற்கு நஷ்டத்தை ஏற்படுத்தும் நபராகவே கருதப்படுவார். உண்மையில் இந்த தவறான மற்றும் அசுத்தமான கொள்கை இலட்சக்கணக்கான மக்களை மூர்த்தி ஆக்கி விட்டது. இந்தக் கொள்கை இஸ்லாத்திற்கு கடுமையான கண்ணியக் குறைவை ஏற்படுத்தியுள்ளது. மேலும் அந்தக் கொள்கை ஹஸ்ரத் நபி (ஸல்) அவர்களுக்கு செய்யப்பட்ட அவமரியாதையாகும். ஹஸ்ரத் ஈஸா (அலை) அவர்கள் தான் மரணித்தவர்களை உயர்ப்பிக்கக் கூடியவர். வானத்திற்கு ஏறிச் சென்றவர் மற்றும் இறுதிக் காலத்தில் நீதி தீர்ப்பவர் என்று ஏற்றுக் கொள்ளப்பட்டால் (அல்லாஹ் நம்மை இதிலிருந்து காப்பானாக) பின்னர் ஹஸ்ரத் நபி (ஸல்) அவர்கள் ஒன்றுமற்றவர் ஆகி விடுவார்கள்.

உண்மையில் அன்னாரை ரஹ்மத்துல் லில் ஆலமீன் (அகில உலகங்களுக்கும் ஓர் அருட்கொடை) என்றும், அன்னார் அனைத்து மக்களுக்கும் தூதராக வந்துள்ளதாக கூறப்பட்டுள்ளது. அன்னார் தான் காத்தமுன்னபிய்யீன் (நபிமார்களின் முத்திரை) ஆவார்கள். முஸ்லிம்கள் என்று அழைக்கப்படக்கூடிய அந்த மக்களின் கொள்கை இதுவுமாகும். தற்போதுள்ள பறவைகளில் சில ஹஸ்ரத் மஸீஹ் படைத்ததாகும். சிலவற்றை இறைவன் படைத்ததாகும் என்று நம்புகின்றனர். அல்லாஹ் நம்மை காப்பானாக! நான் ஒருமுறை ஓர் ஏகத்துவவாதியிடம் கேட்டேன். தற்போது உங்களிடம் சில பறவைகள் தரப்பட்டால் அதில் எது இறைவனுடையது? எது மஸீஹ் படைத்தது? என்று கேட்டால் என்ன கூறுவீர்கள்? என்று கேட்டேன். அதற்கு அவர் இரண்டும் கலந்து விட்டன என்று கூறினார்.

ஹஸ்ரத் மஸ்ஹ் மவ்லுது (அலை) அவர்களின் சில வழிகாட்டல்கள், சம்பவங்களை எடுத்துரைக்கிறேன். அதிலிருந்து அன்னாரின் வாழ்க்கை வரலாற்றின் சில அம்சங்கள் வெளிப்படும். அன்னார் தமது எஜமானர் ஹஸ்ரத் ரஸூலுல்லாஹ் (ஸல்) அவர்களின் உயர் தகுதியை வெறும் அறிவிப்பூர்வமான வாதங்களில் நிரூபணம் செய்யவில்லை. மாறாக, இஸ்லாத்தின் போதனைகளின் செயல் வெளிப்பாடாக ஹஸ்ரத் மஸ்ஹ் மவ்லுது (அலை) அவர்களின் போதனையும் செயலும் இருந்தது என்பதை நீங்கள் உணர்ந்து கொள்வீர்கள்.

ஒருமுறை அப்துல் ஹக் என்றவொரு இளைஞர் வந்தார். அவர் முஸ்லிமாக இருந்து, பின்னர் கிறிஸ்தவராக மாறி விட்டார். உண்மையைத் தேடி அல்லது அறிவு அளவிலான ஆராய்ச்சிக்காக இவரும் காதியான் வந்தார். மேலும் ஹஸ்ரத் மஸ்ஹ் மவ்லுது (அலை) அவர்களிடம் கொஞ்ச காலம் தங்கினார். பல்வேறு சந்திப்புகளில் அவரது விவகாரத்தை ஹஸ்ரத் மஸ்ஹ் மவ்லுது (அலை) அவர்கள் எடுத்துரைத்தார்கள்.

ஒருநாள் அவர் கூறினார்: நான் ஒருமுறை ஒரு கிறிஸ்தவரின் முன்பு உங்கள் பெயரைக் கூறினேன். அதற்கு அவர் உங்களை ஏசிப் பேசினார். அதைக் கேட்ட எனக்கு அது மிகவும் அநாகரீகமாகத் தென்பட்டது என்று அந்த இளைஞர் கூறினார். இது உங்களின் உயர் நன்னடத்தையையும் வெளிப்படுத்துகிறது என்று ஹஸ்ரத் மஸ்ஹ் மவ்லுது (அலை) அவர்கள் கூறினார்கள். என்னை ஏசிப் பேசியதைப் பற்றி நான் கவலைப்படவில்லை. ஏராளமான கடிதங்கள் நம்மை ஏசிப் பேசி வருகின்றன. அதை Post-age -ற்கான பணம் செலுத்தி பெற வேண்டியதுள்ளது. அதனை பிரித்துப் பார்க்கும்போது ஏச்சுப் பேச்சாக இருக்கின்றது. பிரசுரங்கள் மூலம் ஏசிப் பேசுகின்றனர்.

பாகிஸ்தானில் இன்றும் இதே தபால் கவரில் ஏசிப் பேசி அனுப்புகின்றனர். ஆனால் இறைவனது ஒளியை எவராவது தமது வாயால் அனைத்து விட முடியுமா? எனவே, இவ்விஷயங்களால் நமக்கு எந்த நடவடிக்கை இல்லை. என்றென்றும் நபிமார்கள் மற்றும் இறை அடியார்களுடன் நன்றி கெட்டவர் இவ்வாறே நடந்து வந்துள்ளனர்.

எனவே, இயேசுவின் உதாரணத்தைக் கூறியவாறு அவரிடம் ஹஸ்ரத் மஸ்ஹ் மவ்லுது (அலை) அவர்கள் கூறினார்கள்: இயேசுவுடன் என்ன நடந்தது? சிலுவையில் அறையப்பட்டார். அவரை ஏசிப் பேசினர். அடுத்து நமது நபிகள் நாயகம் (ஸல்) அவர்களுடன் என்ன நிகழ்ந்தது? இதுவரை தூய்மையற்ற இயல்பு கொண்ட மக்கள் ஏசிப் பேசுகின்றனர். நான் மனித இனத்தின் உண்மையான நலம் விரும்பி ஆவேன். எவர் என்னை தனது எதிரியாகக் கருதுகின்றாரோ அவரது ஆன்மாவிற்கு எதிரியாவார். நான் கூறியது போன்று அப்துல் ஹக் என்ற அந்த நபருடன் பல நாட்கள் உரையாடல் நடந்து வந்தது. ஹஸ்ரத் மஸ்ஹ் மவ்லுது (அலை) அவர்கள் அவரின் பல கேள்விகளுக்கு பதிலளித்து வந்தார்கள்.

ஒருநாள் ஹஸ்ரத் மஸ்ஹ் மவ்லுது (அலை) அவர்கள் அவரிடம் கூறினார்கள்: நான் உங்களிடம் மீண்டும் மீண்டும் கூறுவேன். எதுவரை, ஒரு விஷயம் உங்களுக்குப் புரியவில்லையோ அதுவரை உங்களது ஐயத்தை என்னிடம் கேட்டுக் கொண்டே இருங்கள். அவ்வாறல்லாமல் ஒரு விஷயத்தை நீங்கள் புரியா விட்டாலும் நான் புரிந்து கொண்டேன் எனக் கூறுவது நல்லதல்ல. அதன் விளைவு தீயதாகும். இது அன்னார் அவருக்கு வழங்கிய ஊக்கமாகும். அன்னார் மீண்டும் மீண்டும் கேட்கும்படி கூறினார்கள். மக்களிடம் உண்மை வெளிப்பட வேண்டும்; அதை அவர்கள் ஏற்றுக் கொள்ள வேண்டும் என்ற ஒரு துடிப்பு ஹஸ்ரத் மஸ்ஹ் மவ்லுது (அலை) அவர்களுக்கு இருந்தது.

ஒரு நோயாளியை நலம் விசாரிக்கச் சென்ற சம்பவத்தை எடுத்துரைக்கிறேன். ஆனால் இதில் ஹஸ்ரத் மஸ்ஹ் மவ்லுது (அலை) அவர்கள் துஆ பற்றிய குறிப்பில் இன்றைய பீர்மார்களைப் போன்று தனது பெருமையை எடுத்துரைக்கவில்லை. நான் துஆ செய்தால் அது ஏற்றுக் கொள்ளப்படும் என்றும் கூறவில்லை. மாறாக, அல்லாஹ்வின் ஏகத்துவம் மற்றும் துஆ ஒப்புக் கொள்ளப்படுவதன் தத்துவத்தையும் கூறினார்கள். மேலும் தனது நிலையை இறை திருப்திக்கேற்பவே ஆக்கிக் கொள்ள வேண்டும் என்று கூறினார்கள். சம்பவம் இவ்வாறாகும்:

குறைவி சாஹிப் என்ற நபர் ஒருவர் பல நாட்களாக நோயாளியாக தாருல் அமான்லில் இருந்து வந்தார். ஹக்கிமுல் உம்மத்திடம் அதாவது மல்லானா நூருத்தீன் சாஹிப் (ரலி) அவர்கள் சிகிச்சைக்காக வந்தார். பலமுறை ஹஸ்ரத் மஸ்ஹ் மவ்லுது (அலை) அவர்களிடம் துஆவுக்காக விண்ணப்பித்ததாக அன்னார் கூறினார்கள். நாம் துஆ செய்வோம் என்று கூறினோம்.

அன்னார் கூறினார்கள்: நீங்கள் கேட்டுக் கொண்டதற்கேற்ப நான் துஆ செய்தேன். ஆனால், அசல் விஷயம் என்னவென்றால், எதுவரை அல்லாஹ்வின் விருப்பமும், கட்டளையும் இல்லையோ அதுவரை எனது துஆவினால் ஒன்றும் நிகழாது. அடியான் தம்மிடத்தில் ஒரு தூய மாற்றத்தை ஏற்படுத்த வேண்டும். உண்மை என்னவென்றால், இறை கட்டளையின்றி மனிதனுள் செல்லும் ஒரு துகள் கூட அவனுக்கு பயனளிக்க முடியாது. இறைவன் அருள் செய்வதற்கு அதிகமாக தவ்பா மற்றும் இஸ்திஃபார் செய்ய வேண்டும். இறை அருள் வரும் போது துஆவும் ஏற்றுக் கொள்ளப்பட்டு விடுகிறது.

அன்னார் கூறினார்கள்: எதுவரை எதிரிக்காக துஆ செய்யப்படுவதில்லையோ அதுவரை உள்ளம் முழுமையாக தூய்மை அடையாது என்பது எனது கருத்தாகும். உத்யூன் அஸ்தஜில்லகும் என்னிடம் பிரார்த்தனை செய்யுங்கள். நான் பதிலளிப்பேன் என்பதில் எதிரிகளுக்காக துஆ செய்தால் அதனை நான் ஏற்றுக் கொள்ள மாட்டேன் என்ற எந்த நிபந்தனையும் விதிக்கப்படவில்லை. என்னைப் பொருத்த வரையில் எதிரிகளுக்காக துஆ செய்வது ஹஸ்ரத் நபி (ஸல்) அவர்களின் சுன்னத் ஆகும். ஹஸ்ரத் நபி (ஸல்) அவர்களின் துஆவின் மூலமே ஹஸ்ரத் உமர் (ரலி) அவர்கள் முஸ்லிமானார்கள். ஹஸ்ரத் நபி (ஸல்) அவர்கள் பெரும்பாலும் ஹஸ்ரத் உமர் (ரலி) அவர்களுக்காக துஆ செய்து வந்தார்கள். எனவே, கருமித்தனம் காட்டி, தனிப்பட்ட

பகைமையை வெளிப்படுத்தக் கூடாது. உண்மையில் எவருக்கும் துன்பமிழைக்கக் கூடாது. நான் இரண்டு மூன்று முறை துஆ செய்யாத எந்தவொரு எதிரியும் எனக்கு தென்படவில்லை. இறைவனுக்கு அதற்காக நான் நன்றி கூறுகிறேன். இதே விஷயத்தை நான் உங்களுக்கும் போதிக்கின்றேன்.

எனவே, இவை நான் உங்கள் முன் எடுத்துரைத்த ஒரு சில விஷயங்களாகும். மாபெரும் கருவூலத்திலிருந்து உண்மையான இஸ்லாமிய போதனைகளுக்கேற்பவும், ஹஸ்ரத் நபி (ஸல்) அவர்களின் அழகிய முன்மாதிரிக்கேற்பவும் இவ்விஷயங்களை ஹஸ்ரத் மஸீஹ் மவ்லுது (அலை) அவர்கள் நமக்கு எடுத்துரைத்துள்ளார்கள். ஹஸ்ரத் நபி (ஸல்) அவர்கள் மற்றும் திருக்குர்ஆனின் போதனைகளை தம் மீது செயல்படுவதற்குரிய உரிமையை ஹஸ்ரத் மஸீஹ் மவ்லுது (அலை) அவர்கள் தான் செலுத்தியுள்ளார்கள் என்பது நமக்கு இதிலிருந்து தெளிவாகின்றது. அன்னார் கத்மே நுபுவ்வத்திற்கான வெறும் வாதம் மட்டும் செய்யவில்லை. மாறாக, அன்னாரது ஒவ்வொரு சொல்லும், செயலும் எஜமானர் (ஸல்) அவர்களைப் பின்தொடர்ந்ததாகவே இருந்தது. இந்த போனைகள் மற்றும் இந்த ஷரீஅத்தை நிலைநாட்டவே அன்னார் துடித்தார்கள். ஹஸ்ரத் நபி (ஸல்) அவர்களுக்கு இறங்கிய இந்த வேதம் தான் இரட்சிப்பிற்குரிய வழிமுறையாகும் என்பதை உலகம் அறிந்து கொள்ள வேண்டும் என அன்னார் விரும்பினார்கள். தம்மை ஏற்றுக் கொண்டவர்கள் இதன்படி செயல்பட வேண்டும் என ஹஸ்ரத் மஸீஹ் மவ்லுது (அலை) அவர்கள் அறிவுறுத்தியுள்ளார்கள்.

அல்லாஹ் ஹஸ்ரத் மஸீஹ் மவ்லுது (அலை) அவர்களின் ஜமாஅத்தில் இணைத்ததற்கான உரிமையை வழங்கும் நற்பேற்றை நமக்கு வழங்குவானாக! திருக்குர்ஆன் மற்றும் சுன்னத்திற்கேற்ப செயல் முன்மாதிரியை வெளிப்படுத்தும் நற்பேற்றை தந்தருள்கின்ற அதே வேளையில் ஹஸ்ரத் நபி (ஸல்) அவர்களின் உயர் தகுதியின் சரியான ஞானத்தையும் நமக்கு தந்தருள்வானாக! மேலும், இஸ்லாத்தின் உண்மையான வடிவத்தை உலக மக்களுக்கு நாம் காட்டக் கூடியவர்களாக திகழ்வோமாக!

Friday Sermon delivered by Hadrath Khaleefathul Masih Alkhamis (atba)
at Baithul Futuh, London – on 29.04.2016
Published By Nazarath Nashr-O-Isha'ath, Sadr Anjuman Ahmadiyya - Qadian, 143516